

# حافظ کی شاعری

اسلامی نقطہ نظر سے

(۲)

ڈاکٹر کبیر احمد جاسمی علیگ

آٹھویں نکتہ میں احمد کسروی نے اس بات کا اظہار کیا ہے کہ حافظ کے بیشتر اشعار کا موضوع صوفیوں اور خراباتیوں کی یہی کشمکش و کشاکش ہے۔ جن لوگوں کا یہ خیال ہے کہ حافظ ریاضیاتی صوفیوں اور زاہدوں سے مصروف پیکار رہے ہیں، کسروی کے نزدیک وہ لوگ غلطی پر ہیں کیوں کہ ان لوگوں کو اس کشاکش کا علم ہی نہیں ہے جو صوفیا اور خراباتیوں کے درمیان برپا تھی یوں تو احمد کسروی کو اس بات کا اعتراف ہے کہ حافظ کے یہاں کہیں کہیں ریاضیاتی صوفیوں کی تہذیب بھی دکھائی دیتی ہے مگر ان کے کلام کا بیشتر حصہ جبریت، مستی و رندی، سادہ رویوں سے عشق اور بے ناموسی کے موضوعات پر مشتمل ہے اور وہ اسی کی تعلیم دیتے ہیں ان کی تعلیم ریاضیاتی صوفیوں کی پیروی کرنے سے کہیں زیادہ بدتر ہے۔ احمد کسروی کے نزدیک حافظ کہیں کہیں خدا سے بھی گستاخی کر جاتے ہیں جو بدترین گناہ ہے۔ اسی سلسلہ سخن میں احمد کسروی نے اپنی قوم کی اس عادت پر اظہارِ تاہن کیا ہے کہ جب وہ کسی کی تعریف کرتے ہیں تو اس کو جامع کمالات اور ہر فن مولا بنا کر پیش کرتے ہیں اور اگر کسی کی مخالفت کرتے ہیں تو دنیا کی کوئی بدی ایسی نہیں ہوتی جو اُس سے منسوب نہ کرتے ہوں۔ ایرانی قوم نے حافظ کی توصیف میں اسی ذہنیت کا مظاہرہ کیا ہے۔ وہ اس سلسلے میں مثال کے طور پر حافظ کا درج ذیل شعر لکھتے ہیں:-

دوش دیدم کہ طایک در میخانه زدند خاکِ آدم بہ سرشتند و بہ پیمانہ زدند  
 پھر اس شعر پر تبصرہ کرتے ہوئے بتلاتے ہیں کہ یہ وہی خیال ہے جس کو خرابا توں کا گروہ  
 بار بار دھرا تار ہا ہے وہ بھی کہتا رہا ہے کہ جس وقت آدم کا پتلا بنانے کے لیے مٹی گوندی  
 گئی تو اُس میں تھوڑی سی شراب ملا دی گئی یہی وجہ ہے کہ ہم آدم کی اولادوں کے دلوں  
 میں شراب کی محبت موجزن ہے۔ حافظ بھی اسی مضمون کو دھرا نا چلتے ہیں۔ کسروی  
 کو اس شعر کی ساخت اور انتخاب الفاظ پر بھی اعتراض ہے خاص طور سے ”بہ پیمانہ زدند“  
 کے الفاظ پر۔ کیونکہ پیمانہ طرفِ شراب ہے، شراب نہیں اس لیے ان کے نزدیک یہ  
 کہنا کہ خاکِ آدم بہ سرشتند و بہ پیمانہ زدند“ بے معنی ہے اسی طرح کی چند مزید مثالیں  
 پیش کرنے کے بعد انھوں نے بڑے سخت لہجے میں یہاں تک کہہ دیا ہے :-

”ایں است اندازہ یا وہ گوئی فیلسوف شیراز۔ اکنون شما اگر

از ہوا داران حافظ سپرسید، خواہید دید کہ این شعر را کہ شاید صد بار  
 خوانده اند تو جہی بہ معنایش نکرده اند۔ کور دلان تہنا بنام آنکہ شعر  
 حافظ است با صد لذت خواندہ ولی معنایش را نفہمیدہ اند“

(ص ۲۸-۲۹)

(شیراز کے فلسفی کی یادہ گوئی کا انداز یہ ہے۔ اب اگر آپ حافظ کے  
 معتقدوں سے پوچھیں تو آپ دیکھیں گے کہ اگرچہ انھوں نے اس شعر  
 کو سیکڑوں بار پڑھا ہے لیکن انھوں نے اس کے معنی کی طرف کوئی  
 توجہ نہیں دی ہے۔ ان دلوں کے اندھوں نے صرف اس نام پر کہ  
 یہ شعر حافظ کا ہے اس کو سیکڑوں بار لطف و لذت کے ساتھ پڑھا  
 ہے مگر اس کے معنی نہیں سمجھے ہیں۔)

کسروی نے اپنے مقالے کے نویں نکتہ میں حافظ کی ان تعلیمات کی ایک فہرست  
 دی ہے جن کو وہ غلط (بد آموز) سمجھتے ہیں۔ اس فہرست کو پیش کرنے سے قبل انھوں نے  
 اپنی اسی بات کا اعادہ کیا ہے کہ حافظ اپنی شعر گوئی کے لیے جن علوم اور افکار و نظریات

سے مواد فراہم کرتے ہیں وہ ایک دوسرے کے برعکس و بر خلاف ہیں یہی وجہ ہے کہ جب ہم حافظ کے اشعار کا مطالعہ کرتے ہیں تو ہم کو کبھی وہ خرابا بات کے روپ میں جلوہ گر نظر آتے ہیں تو کبھی صوفی کے کبھی ایک مسلمان دکھلائی دیتے ہیں تو کبھی شاعر محض قصہ مختصر حافظ خود نہیں جانتے کہ وہ کیا ہیں؟ چونکہ کوئی حقیقی و واقعی جذبہ ان کے دل میں موجزن نہیں ہوتا اس لیے ان کے اشعار اس قبیل کے ہوتے ہیں:

غافلست آگوشنیر از نومی جمید عثمان      قدر لذت مگر نیکوئی داند مگس

کویت از اشکم چو دریا گشت دی ترم کباز      بر سر آئندایں رفیقان بسکستار چو خس

ان کو نقل کرنے کے بعد سوال کرتے ہیں

”اینها چه معنائی میدارد چیرا باید کسی عمر یا این سخنان پوچ بہ ہودہ

بسر دہد“

دان اشعار کے معنی کیا ہیں؟ کوئی شخص کیوں اپنی زندگی ان پوچ

اور یہ ہودہ خیالات میں بسر کرے؟

پھر انھوں نے واقعی و حقیقی شاعری اور شاعری برائے شاعری کے فرق کو چند جملوں میں واضح کرنے کی کوشش کی ہے بعد ازاں حافظ کی ہر آموزیوں کی جو فہرست لکھی ہے

وہ یوں ہے:-

حافظ نے شراب کی گزاف آمیز توصیف کی ہے جس کو احمد کسروی سمجھنے سے قاصر ہیں کہ یہ تعریف و توصیف کس لیے ہے؟ حافظ اور ان کے قبیل کے دوسرے شعرا نے شراب کا ایک وصف یہ بیان کیا ہے کہ شراب سر بستہ رازوں کو افشا کرتی ہے اور انسان کو جن چیزوں کا علم نہیں ہوتا ان کا علم مہیا کرتی ہے۔ شراب کی اس طرح کی ستائش کو کسروی نے یا وہ کوئی کا نام دیا ہے اور نکھا ہے کہ درج ذیل اشعار کو پڑھ کر اگر کوئی شخص حافظ کو دیوانہ اور یلواہ گو کہے تو بجا ہے۔

بیاساقی آن آب آتش خواص      بمن دہ کہ تباہم از غم خلاص

فریدوں صفت کا ویانی علم      بیا فرام از پشتی جام جم

بیاساقی این نکتہ بشنوزمی کہ یک نکتہ می بزدر یہیم کی  
ان اشعار کو نقل کرنے کے بعد لکھتے ہیں :

دہمی تو ان باور کرد کہ دودر صد باده خواران ایران فریب اس شعر بانی حافظ و دیگران را  
خوردہ اند و من نمی دایم ہوا در ان حافظاں نادانی بای او چہ می گویند و چہ ہا ز پیش می کشند  
(اس بات پر یقین کیا جاسکتا ہے کہ ایران کے نوے فی صدی  
شراب خوروں نے حافظ اور ان کے قبیل کے دوسرے شعرا کے  
اس طرح کے اشعار سے دھوکا کھایا ہے۔ مجھ کو اس بات کا علم نہیں  
ہے کہ طرفداران حافظ ان کی ان نادانیوں کے بارے میں کیا  
کہتے ہیں اور اس کے لیے کیا وجہ جواز بیان کرتے ہیں (ص ۳۱)

احمد کسروی کے نزدیک حافظ کی دوسری غلط تعلیم اس دنیا کی لفت و طامت  
کرنا اور اس کو بیچ و پوچ سمجھنا ہے۔ انہوں نے لکھا ہے کہ ایک جماعت ایران میں  
ایسی بھی تھی جو نہ تو کوئی کام کرتی اور نہ ہی اپنا گھر بسا کر زندگی کی ذمہ داریوں کا بار  
اٹھاتی جس کا لازمی نتیجہ یہ تھا کہ یہ جماعت زندگی کی خوشیوں کی لذت سے بے بہرہ ہو جاتی۔  
جب ان کی نظر اہلی زندگی گزارنے والوں اور دنیا کے لذائذ سے لطف و مسرت حاصل  
کرنے والوں پر پڑتی ہے تو وہ جل کر اس طرح کے اشعار کہنے لگتے جس سے دنیا کا بیچ و  
پوچ ہونا لوگوں پر واضح ہو جائے :

حاصل کار کہ کون و مکان این بہ نیست  
جہان و کار جہان در بیچ در بیچ است  
بادہ پیش آ کر اسباب جہاں این بہ نیست  
ہزار بار من این نکتہ کردہ ام تحقیق

۱۰ ہوشیار از حافظ صہبا گسار  
۱۱ رہن ساقی خسرتہ پیر میزاد  
۱۲ تخم نخل آہ در کہسار کاشت  
دعوی اونیست غیر از قال و قیل  
جامش از زہر اجل سر مایہ دار  
می علاج ہوں رستاخیز او (اقبال)  
طاقت پیکار با خسر و نداشت  
دست او کوتاہ و خرمابر خیل

مجہد رستی، عہد از جہان سست نہاد کہ این مجوزہ عروس ہزار داماد است  
ان اشعار کی اصل روح پر تنقید کرتے ہوئے انھوں نے لکھا ہے:

”حافظ اگر بہرہ ای خرد میداشت این می دانست کہ در این جہاں  
بیکار و پیشہ توان زلیست۔ میدانست کہ در کج میخانہ ہا نشستن و یادہ  
سرودن و چشم بدست این شاہ و آن وزیر دوختن جہاں را بخود زند  
ساختن است، و این بود برای خود کاری یا پیشہ ای پیش می گرفت  
و نیازی بنکوشش از جہاں پیدا نمی کرد۔“

ہر چند این نکوشش ہا از جہاں بسیار بی معنی است، آناں  
معنی جہاں و زندگی را نہ دانستہ بودند تا فہمائے بہ سخن ہائے پر دانستہ  
اند۔ ولی ہاں سخنان فہمائے آناں در دلہا جامی گیر دو و مایہ کجی اندیشہ ہا  
میکرد و عزمہا را سست می گرداند۔ امر وز یکی از انگیزہ ہا بے  
بیدردی ایرانیان ہاں سخنانست۔ در نزد خود جہاں آن ارزش  
را نمی دہند کہ در را ہش بکوشش و جانفشانی پر دازند از جہاں  
ہمیں اندازہ را می خواہند کہ خوراک و پوشاک کی اندہ را ہی کہ باشد  
بدست آورند و روز بگزرا نند۔“ (ص ۳۱-۳۲)

(حافظ اگر کچھ بھی عقل و خرد رکھتے تو اس بات سے واقف ہوتے  
کہ اس دنیا میں کوئی پیشہ اختیار کیے بغیر بیکار رہ کر زندگی نہیں گزاری  
جاسکتی، وہ اس بات سے بھی واقف ہوتے کہ شراب خانہ کے ایک  
گوشہ میں بیٹھے رہنا، لایعنی اشعار کہنا اور اپنی آنکھوں کو کبھی اس  
بادشاہ اور کبھی اُس وزیر کے ہاتھوں پر گاڑے رکھنا، دنیا کو اپنے  
لیے ایک قید خانہ بنانا ہے۔ اگر وہ اس حقیقت سے واقف ہوتے  
تو اپنے لیے کوئی کام یا پیشہ منتخب کرتے اور ان کو اس بات کی مطلق  
ضرورت نہ ہوتی کہ وہ اس دنیا کی اس طرح لعنت طامت اور ہاکیں۔

مہر چند دنیا کی یہ لذت ملامت انتہائی بے معنی ہے۔ یہ لوگ دنیا اور زندگی کی اصل و حقیقی مضموں کو نہ سمجھتے تھے (اس لیے) انہوں نے (اس سلسلے میں) احمقانہ باتیں کہی ہیں لیکن ان لوگوں کی یہ احمقانہ باتیں دلوں میں گھر کر لیتی ہیں جو کج اندیشیوں کا سبب بنتی ہیں اور بہت دو لوگوں کو سلا کر رکھ دیتی ہیں۔ آج کے ایرانیوں کی بے حسی کے محرکات میں سے ایک محرک ان لوگوں کی یہی باتیں ہیں۔ وہ دنیا کو وہ حیثیت نہیں دیتے کہ اس کی راہ میں کوشش و جانفشانی کے ساتھ لگ جائیں وہ دنیا سے صرف اس بات کی توقع رکھتے ہیں کہ ان کو کسی بھی طرح پیٹ بھرنے کے لیے کھانا اور تن ڈھانکنے کے لیے کپڑا مل جائے اور وہ اپنی زندگی کے دن پورے کر جائیں)

کسروی کو حافظ سے ایک شکایت یہ بھی ہے کہ وہ انسانوں کو بے حسی، ہستی اور کاہلی کی تعلیم دیتے ہیں صرف یہی نہیں بلکہ وہ لوگوں کو گدائی اور بے آبروئی تک کی تعلیم دینے سے گریز نہیں کرتے حافظ کی ان باتوں کو وہ حافظ کی غلط تعلیمات میں شمار کرتے ہیں اور اپنے دعوے کی دلیل کے طور پر درج ذیل اشعار نقل کرتے ہیں:

غلام ہمت آنم کزیر چرخ کبود زہر چہ رنگ تعلق بگیرد از دست

چونخواہد شود عالم از ما ہتی گدائی بسی بہر شاہنشہی

بخواری منگرای منعم فقیران و ضعیفان را کہ صدر مسند عزت گدائی رہ نشیں دارد

ان کے نزدیک حافظ کی چوتھی غلط تعلیم ”جبریت“ کی تبلیغ ہے جس کو وہ طرح طرح سے اپنے اشعار میں پیش کیا کرتے ہیں کسروی نے اس سلسلے میں حافظ کے صرف دو اشعار نقل کیے ہیں جو درج ذیل ہیں:

رضا بدادہ بہ در چین گرہ بگشائی کہ بر من و تو در اختیار گنشاہ است

گر رنج پیشیت آید و گر راحت ای حکیم نسبت مکن بغیر کہ این با خدا کند

اس سلسلے میں ان کا خیال یہ ہے کہ حافظ کی شاہدہ کی کوئی ایسی غزل ہو جس میں جبریت

کی تعلیم نہ دی گئی ہو کس روی نے اس تعلیم کو حافظ کی نادانی و نا فہمی کا نام دیا ہے اور اس پر بڑے سخت الفاظ میں تنقید کی ہے۔

حافظ کی پانچویں غلط تعلیم یہ ہے کہ وہ اس خرد کو جو خدا کا گراں مایہ عطیہ ہے بے قیمت گردانتے ہیں مثلاً ان کے درج ذیل اشعار اسی قبیل کے ہیں:

قیاس کردم و تدبیر در ره عشق چو شبنم ست کہ در بحر میکش در قی

ما را بنوع عقل مترساں و می بسیار کایں سخن در ولایت ما پنج کاہ نیست

اس قبیل کے اشعار سے کس روی نے یہ نتیجہ برآمد کیا ہے کہ حافظ کے نزدیک اس دنیا میں نہ کوئی حقیقت ہے اور نہ ہی عقل و خرد سے کوئی فائدہ۔ اسی لیے ان کے اشعار میں درج بالا تمام جذبات در آئے ہیں۔

کس روی کو حافظ سے سب سے بڑی شکایت یہ ہے کہ وہ خدا سے زبان درازی کرتے ہیں اس سلسلے میں انہوں نے جو کچھ لکھا ہے اس کو یہاں پورا کا پورا نقل کر دینا مناسب ہے۔

”دیش ما گفت خطا بر قلم صنع زفت آفرین بر نظر پاک خطا پوشش باد

یک حافظی کہ در یک گوشہ میغانہ زندگی با پستی بسر می بردہ بخدا ایراد ہای

می گرفتہ شاہیحی از نامر دترین فرماں روایان ایران بشمار راست خاندان

منظرفی ہمرشان خو بخوار و نامرد و بیہمان شکن و زینہار خواری بودند پیر

میل چشم سپر می کشید پس پیر را می کشت، برادر برادر جنگ میکرد آنگاہ

شاہیحی در بیاں ایشاں از ہنگی بدتر و نامر دتر بود کہ می توان گفت مایہ

نابودئی آن خاندان بیش از ہمہ این گردید یک چنین فرماں روای بی

ارجی را حافظ ستودہ میگوید:

تعلیم تیر جان و خرد واجب و لازم مہتمام تو بر کون و مکان فالیض و مثال

و لہذا در برابر آفریدگار بزرگ جہان گردن کشی نمودہ بزبان درازی ہامی پروردہ

میگویند ”حافظ فیلسوف بودہ فیلسوف ہا نو اقص کون را اظہار می کنند“

میگویم، فیلسوف آن پستی را از خود نشان نمی دہد کہ براسے چند دینار (وظیفہ)

یک شاہِ محلی راستا یہ دیکھو: روز ازل از گلگ تو یک قطہ سیاہی  
 بر روی مہ افتاد کہ شد خلّ مسایل  
 خوشترید چو آن خال سید دیدیل گفت ای کاش کہ من بودمی آل بندہ مقبل  
 فیلسوف چنان نادانی از خود نشان نمی دهد:

ایں بازیانہای دیوان حافظ است۔ بماند آنکہ بی شرم اندم از امر دبازی  
 می زند۔ بماند آنکہ صوفیگری و خرابا نیگری و دیگر نپزار ہای یہود و باباشیوہ  
 ترین زبانی بشر آورده و درد لہا جا یگزین می گرداند (ص ۳۲-۳۳)  
 (ایک ایسا حافظ جس نے اپنی زندگی شراب خانہ کے ایک کونے  
 میں بسر کی ہے، خلواند تعالیٰ پر اعتراض کرتا ہے۔ شاہِ محلی جو ایران کے  
 وحشی ترین بادشاہوں میں شمار ہوتا ہے۔ آل منظر جو کہ تمام کے تمام وحشی،  
 خونخوار چیمان شکن اور معاہدہ شکن تھے، باپ لڑکے کی آنکھ میں سلائی  
 پھر وادیتا تھا، لڑکا باپ کو مار ڈالتا تھا، بھائی بھائی سے جنگ کرتا تھا۔  
 شاہِ محلی ان سب میں وحشی ترین اور بدترین بادشاہ تھا۔ جس کے  
 بارے میں یہ کہا جاسکتا ہے کہ اس خاندان کے خاتمے کا سبب سب  
 بادشاہوں سے زیادہ یہی شخص تھا۔ ایک ایسے بے قیمت بادشاہ کی  
 تعریف کرتے ہوئے حافظ یہ کہتا ہے:

تعمیم تو بر جان و خرد واجب و لازم انعام تو بر کون و مکان فالیض و شامل  
 لیکن اس دنیا کے عظیم خالق کا مد مقابل بن کر گردن کشی بھی کرتا ہے اور زبان دلازی  
 بھی۔ لوگ کہتے ہیں کہ "حافظ فلسفی تھا اور فلسفی دنیا کے نقائص کو بیان  
 کرتا ہے" میں اس کے جواب میں کہتا ہوں کہ فلسفی اس پستی کا مظاہرہ  
 نہیں کرتا کہ صرف چند دیناروں کے لیے شاہِ محلی جیسے بادشاہ کی

لہ غالباً یہاں پر متن طبع اول کے مطابق نہیں شائع ہوا ہے۔



## تعریف کرے اور کہے:

روزازل از کک تو یک قطره سیاہی  
بر روی مہ افتاد کہ شد محلّ مسائل  
خورشید چو آن خال سیر دید بدل گفت  
ای کاش کہ من بودی آن بندہ مقبل

فلسفی اس طرح کی احمقانہ باتیں نہیں کرتا۔ وہ اس بات پر قائل رہتا ہے کہ بے شرمانہ طور پر امر و بازی کا دم بھرے۔ تصوف، خرابائیت اور اسی طرح کے دوسرے افکار و نظریات کو بہترین زبان میں شعر کے قالب میں ڈھال کر لوگوں کے دلوں میں ان کو نقش کرنے اپنے اس نوبین نکتہ میں کسروی نے حافظ پر جو فرد جرم عاید کی ہے وہ بڑی سنگین نوعیت کی ہے لیکن ادب کے ایک طالب علم کی حیثیت سے ہم کو یہ محسوس ہوتا ہے کہ اس مقام پر کسروی جذباتیت سے مغلوب ہو گئے ہیں۔ اگر انھوں نے ان نکات کی مزید تشریح کر دی ہوتی اور اپنی بات کو مزید مثالوں کے ذریعہ خالص علمی اور غیر جذباتی انداز میں پیش کرتے تو ان کی بات زیادہ مناسب اور مفید ہوتی۔ انداز بیان کی اس نحاسی کے باوجود کسروی نے حافظ کے جو اشعار پیش کیے ہیں ان کے بارے میں یہ نہیں کہا جاسکتا کہ انھوں نے ان کا مطلب تو ظہر و بکر پیش کیا ہے۔ ان اشعار کے الفاظ سے جو معنی برآمد ہوتے ہیں وہ ذہن و دماغ کو جھنجھوڑ کر رکھ دیتے ہیں اور قاری کو اس بات پر مجبور کرتے ہیں کہ وہ ایک بار پھر سے رک رک کر ٹھہر ٹھہر کر حافظ کے ایک ایک شعر کا مطالعہ کرے اور اس بات تک پہنچنے کی کوشش کرے کہ حافظ کی شاعری کس مقصد کا پیام دیتی ہے؟ اپنے لہجے کی درستگی اور کھنگلی کے باوجود کسروی اس بات میں کامیاب ہو جاتے ہیں کہ حافظ کے چہرے سے عقیدت کا نقاب اتر جائے اور ان کے اشعار پر مزید غور و خوض ہو غالباً ان کا اصل مقصد بھی یہی تھا۔

اپنے اس طویل مقالے کے آخری نکتہ میں کسروی نے اس بات سے بحث کی ہے کہ جب حافظ کا کلام ان نقائص سے بھرا پڑا ہے اور ان کی تعلیمات انسانی ضمیر کو زندہ درگور کر دیتی ہیں تو مستشرقین حافظ کے کلام کی اتنی تعریف و توصیف کیوں کرتے ہیں اپنے اس سوال کے جواب میں انھوں نے جو کچھ تحریر کیا ہے ہم درج ذیل

سطور میں اس کا خلاصہ اپنی زبان میں لکھتے ہیں:

اس سلسلے میں انھوں نے حافظ کی ایک مشہور غزل کے کئی اشعار نقل کر کے ان کی ثرولیدہ بیانی اور مننی سے بے نیازی واضح کی ہے۔ انھوں نے ان اشعار کی تنقید میں جو انداز بیان اختیار کیا ہے وہ کلیم الدین احمد کے انداز بیان سے بہت ملتا جلتا ہے۔ پھر ایرانیوں کو مخاطب کر کے انھوں نے درخواست کی ہے کہ ایران کے لوگ اپنی عقل و فہم سے کام لے کر حافظ کے کلام کا جائزہ لیں اور انبار کی عینک سے ان کو دیکھنے کی کوشش نہ کریں۔ حافظ کے اشعار میں جس جبریت کی تعلیم تقریباً ان کی ہر غزل میں ملتی ہے ایک بار پھر کسروی نے اس پر بڑے سخت الفاظ میں تنقید کی ہے اور ایران کے نامی گرامی ظالموں، قاتلوں اور بد معاشوں کا نام لے لے کر انھوں نے دریافت کیا ہے کہ اگر یہ لوگ بھی یہی غدر کریں کہ غل در کوئی نیک نامی مارا گزر نہ دادند تو اس دنیا کا حشر کیا ہوگا۔

اس کے بعد انھوں نے مستشرقین پر تنقید کرتے ہوئے لکھا ہے کہ یہ تمام کے لوگ سرزمین مشرق کے بدخواہ ہیں اور ان کی خواہش ہے کہ مشرق میں رہنے والے تمام افراد حافظ کی طرح ہو جائیں تاکہ یورپ اور امریکہ کے لوگ سارے دنیا پر بھائے رہیں۔ مستشرقین یہ چاہتے ہیں کہ مشرق کے تمام لوگ حافظ اور خیام کی پیروی کرتے ہوئے کوشش اور تلاش کو ایک لا حاصل شے سمجھیں، ان کی یہ بھی خواہش ہے کہ مشرق کے افراد خرابیتوں کی طرح دنیا کو بیچ پوچھیں اور امر و زکوٰۃ کو غنیمت شمار کرتے ہوئے اپنے ماضی اور مستقبل پر مطلق غور نہ کریں تاکہ مغربی ممالک کے لوگ اپنی مشین سازی میں لگے رہیں، جنگی ساز و سامان تیار کرتے رہیں، اپنے فوجیوں کو تربیت کر کے ان کو فضا میں پرواز کرنا سکھائیں اور سرزمین مشرق کے لوگ حافظ، خیام اور سعدی بنے ہوئے اپنی زندگیوں کو قافیہ بیانی میں گزار دیں۔ مستشرقین کا یہ رویہ صرف دیوان حافظ ہی کے ساتھ مخصوص نہیں ہے بلکہ ہر وہ چیز جو مشرقی ممالک کے لوگوں کو پس ماندہ تر بنا سکتی ہے ان چیزوں کو وہ سعدی، حافظ، خیام اور

مولانا روم کے دیوان سے، تصوف، خرابائیت اور دیگر فرقوں کے افکار و آراء سے، سانپ پوجا، لگے پوجا، یوگا اور روحانہ خوانی (ایران کی مجلس عزا) سے تلاش کر کے نکالیں ان کی دن دوئی رات چوگنی ترویج و اشاعت میں مصروف رہیں۔

مستشرقین ایران الفاظ میں تنقید کرنے کے بعد وہ ان ایرانیوں پر بھی تنقید کرتے ہیں جو مستشرقین کے آڈ کار بنے ہوئے ہیں۔ کسروی کا خیال ہے کہ یہ ایرانی حضرات دیدہ و دانستہ صرف اپنے اس مفاد کے لیے کہ اچھا کھائیں، اچھا پیئیں، موٹروں پر چلیں اور اپنی زندگی کے دن تفریح اور عیش و عشرت میں گزاریں، پوری ایرانی قوم کو لگراہ کر کے اپنے وحشی پن کا ثبوت دے رہے ہیں۔

کسروی کے خیال میں ایرانیوں کا ایک گروہ ایسا بھی ہے جو نادانستہ ان مستشرقین کا فریب بخورہ ہے وہ جب یہ دیکھتے ہیں کہ یورپ اور امریکہ کی مطبوعہ کتابوں میں حافظ و خیام کا نام بڑی ستائش و تکریم کے ساتھ درج ہے تو (محمد علی) فروغی، محمد قزوینی اور ڈاکٹر (قاسم) غنی جیسے لوگ دیوان حافظ کی ترتیب و اشاعت میں لگ جاتے ہیں ان کے اشعار کی شرحیں لکھتے ہیں اور یہ سمجھتے ہیں کہ واقعی حافظ، سعدی مولانا روم، خیام اور ان کے قبیل کے دوسرے شعرا ایران کے نامی گرامی فرزند تھے۔

خاتمہ کلام کے طور پر انھوں نے ایران کے اُن ادیبوں پر بڑے سخت الفاظ میں تنقید کی ہے جنھوں نے کسروی کے مقالے کے جوابات لکھے تھے ان کا خیال ہے کہ ان میں سے کسی نے اصل مسئلہ کو نہیں چھوا ہے اور کسروی نے حافظ کے کلام پر جو اعتراضات کیے ہیں ان کا جواب تو کسی نے نہیں دیا ہے البتہ حماقت کے کبریٰ و صغریٰ ضرور ملاتے رہے ہیں۔ کسروی کی یہ درشت تحریروں ان الفاظ پر ختم ہوتی ہے۔

”مابد آموزی ہای شاعران از ستائش بادہ خواری و پافشاری در جبر گیری، بولی ارج شماردن جهان، ویردہ دری در سادہ بازی و مانند این ہا کہ بر یکی گناہ بزرگی اذ و وزیان بزرگی بودہ است۔ می شماریم و شعر ہای اور بلگوہی یا مدحی کنیم۔ یکی از انان یا سخ دادہ چنین میگوید ”شما حافظ را

از نظر اجتماع افتقاد کردہ اید حافظ کہ اجتماعی نیست، خودش میگوید من  
اجتماعی نیستم۔ او شاعر است " آدم درمی ماند کہ در برابر جنین گفته پوچی چه  
زبان آورد و چون می اندیشد می بیند راستی ایناں بیچارہ شدہ اند۔  
راستی را نیز وہاںی خدادادیشاں تباہ گردیدہ و بیچارہ نمی بیند جز آنکہ  
نجاموشی گراید۔ درست مانند آنست کہ شما با توپ و تانک و شفت و تیر  
و آیر و پلان بہ یک شہری یادیدی حملہ برید و بہ بینید مردم آنجا با بادکنک  
بجلو شما می آیند کہ ناگزیر گردید دست باز کردہ ہم چنان آرام با استید"  
(ص ۲۰)

(ہم شاعری کی غلط (بری) تعلیمات کی — یعنی) شراب نوشی کی تعریف  
جبریت کی مسلسل تبلیغ، دنیا کو بے قیمت سمجھنا اور نوظہنوں سے اظہار عشق و  
محبت، کی نشاندہی کرتے ہیں اور مثالوں کے ذریعہ اپنے دعوئے کی دلیل  
پیش کرتے ہیں۔ ان میں سے ہر چیز شاعر کا گناہِ عظیم ہے اور عوام کو زبردست  
نقصان پہنچانے والی۔ ان لوگوں (ہم کارانِ مستشرقین) میں سے ایک شخص  
اس کا جواب یوں دیتا ہے: "آپ نے حافظ پر سماجی نقطہ نظر سے تنقید  
کی ہے۔ حافظ سماجی انسان نہیں ہیں وہ خود کہتے ہیں کہ میں سماجی انسان نہیں  
بلکہ شاعر ہوں" ذریعہ جواب سن کر، انسان حیران و پریشان ہو جاتا ہے کہ اس  
لا یعنی اور احمقانہ بات کے جواب میں انسان کیا کہے۔ جب وہ اس بات  
پر غور و فکر کرتا ہے تو دیکھتا ہے کہ واقعی یہ لوگ عقل و فہم سے عاری ہیں  
اور واقعی ان کی خداداد قوتیں تباہ و برباد ہو گئی ہیں۔ پھر انسان کے پاس بجز  
اس کے کوئی چارہ نہیں رہ جاتا کہ ان لوگوں کے جواب کے سلسلے میں خاموشی  
اختیار کرے۔ ان لوگوں کی مثال بالکل ایسی ہی ہے جیسے آپ توپ، ٹینک،

۱۔ اس جملہ کے متن میں "را" کا لفظ غالباً غلطی سے شامل ہو گیا ہے

مشین گن اور ہوائی جہاز کے ذریعے کسی شہر یا قصبہ پر حملہ کریں اور یہ دیکھیں کہ وہاں کے لوگ غبارہ لے کر آپ کے مد مقابل آگئے ہیں۔ اس وقت ناگزیر ہو جائے گا کہ آپ مزید اپنا ہاتھ نہ اٹھائیں (یعنی حملہ نہ کریں) اور اطمینان و سکون کے ساتھ اپنی جگہ ڈٹے بیٹھیں۔

احمد کسروی تبریزی اپنے مخصوص مذہبی، ادبی، سیاسی اور سماجی افکار و آرا کی وجہ سے ایران میں ہمیشہ متنازع فیہ رہے اور ان کی پوری زندگی اپنے مخالفین پر وار کرنے اور ان کا وار سہنے میں گزری لیکن وہ جس بات کو حق سمجھتے اس کا اظہار برہم بلا کر دیا کرتے اس حق گوئی کی انھوں نے یہ سزا پائی کہ ان کو گولی مار کر ہلاک کر دیا گیا۔ حافظ کے اشعار کے بارے میں انھوں نے جو کچھ لکھا ہے اُس سے صد فی صد اتفاق کرنا تو مشکل ہے تاہم انھوں نے خرابائیت کا مختصر سا تعارف کر کے اس بات کی جو نشاندہی کی ہے کہ خرابائیت نے کس کس رنگ اور کس کس پہلو سے ایران کے مسلمانوں پر حملہ کیا ہے وہ خاص طور سے قابل غور ہے۔ ابھی ہندوستان تو کیا ایران میں بھی خرابائیت کی ابتدا اور اس کی تندرست نشوونما کے سلسلے میں کوئی کام نہیں ہوا ہے۔ احمد کسروی تبریزی کی یہ تحریر فارسی ادبیات کے طالب علموں کو اس بات کی دعوت دیتی ہے کہ وہ اس موضوع پر کام کریں اور یہ دیکھیں کہ خرابائیوں کے نظریات اور افکار نے کس حد تک، کن کن پہلوؤں سے اور کس طرح حافظ کو متاثر کیا ہے تاکہ فارسی شاعری کے بہت سے ان علما کی تفہیم ہمارے لیے آسان ہو جائے جن کی ہم بہت سی تعبیریں، تشریحیں اور توضیحات کیا کرتے ہیں۔

محمد گل اندام کے نام سے منسوب دیوان حافظ کے دیباچے سے لے کر علی شتی کی "نقشی از حافظ" تک، یعنی تقریباً چھ سو برسوں تک حافظ کی مخالفت میں اس طرح کی بات نہیں کی گئی جس طرح کی بات کسروی کی تحریر میں ملتی ہے۔ علامہ اقبال کے کتاب کے مطالعہ سے اس قدر ضرور معلوم ہوتا ہے کہ بیسویں صدی کے اوائل میں ایران سے ایک کتاب حافظ پر ایسی شائع ہوئی تھی جس میں حافظ کے کلام پر درشت الفاظ میں تنقید کی گئی تھی اس وقت وہ کتاب ہمارے پیش نظر نہیں ہے اس لیے ہم یہ عرض کرنے سے

قاصر ہیں کہ احمد کسروی تبریزی مذکورہ کتاب کے مصنف سے کس حد تک متاثر ہیں لیکن ہم یہ ضرور کہہ سکتے ہیں کہ کسروی کی تحریر نے ایران کے دانش ور طبقہ کو یقیناً متاثر کیا ہے مثال کے طور پر ہم ایک کتاب کا خاص طور سے ذکر کریں گے جو ایران کے اسلامی انقلاب سے دو یا تین سال قبل، ایک ایرانی جلاوطن دانشور رضا براہینی تبریزی نے انگریزی زبان میں شائع کی تھی مذکورہ کتاب کا نام "The Crowned Cannibales" ہے۔ اس کتاب میں حافظ کی شاعری کا جس مخصوص اور منفرد انداز سے تجزیہ کیا گیا ہے وہ ہمارے مخصوص مطالعے کا مستحق ہے۔

(ختم شد)

## محترم قارئین

سداہی تحقیقات اسلامی کا بارہواں شمارہ آپ کے ہاتھوں میں ہے۔ اچھلندہ اس نے اس طرح تین سال مکمل کر لیے۔ اللہ کا شکر ہے کہ اسے چھوٹی کے اصحاب فکر و اہل قلم کا تعاون حاصل ہے اور اس کا حلقہ اشاعت بھی وسیع ہو رہا ہے۔

اس دوران میں اپنے محترم قارئین کے خطوط سے ان کے تاثرات معلوم ہوتے رہے ہیں بیشتر کا تقاضا یہ تھا کہ اس کی کتابت و طباعت کے معیار کو اور بہتر بنانا چاہیے ہماری بھی سہاہی خواہش رہی لیکن رسالہ کی مالی حالت اس میں سب سے بڑی رکاوٹ ہے۔

کاغذ اور ساتھ ہی دوسری چیزوں کی گرانی کی وجہ سے سبھی رسائل نے اپنی قیمت میں اضافہ کر دیا ہے اس وقت تحقیقات اسلامی کی ضخامت کے رسائل کی قیمت دس بارہ روپیے فی شمارہ ہے لیکن اب تک تحقیقات اسلامی کی قیمت میں کوئی اضافہ نہیں ہوا ہے۔

اب سوچا یہ جارہا ہے کہ آئندہ سے آپ کا یہ پسندیدہ رسالہ آفینٹ سے شائع ہوا کرے اس سے اس کی طباعت کا معیار بہت بلند ہو جائے گا اور موجودہ مواد کے مقابلے میں ڈیڑھ گنا زیادہ کم قیمت پر شائع کیا جائے گا اس کے پیش نظر ہم نے سوچا ہے کہ رسالہ کا سالانہ زرقاوان ۲۵ روپیہ اور ایک شمارہ کی قیمت ۷ روپیہ کر دی جائے اس سلسلے میں آپ حضرات کے مشوروں کی ضرورت ہے امید ہے ہمارے ساتھ آپ کا تعاون جاری رہے گا۔

مینجر